



दुनियावी चीजों में सुख की तलाश, फिजूल होती है। आनन्द का खजाना, तो कहीं हमारे भीतर ही है।

- स्वामी रामतीर्थ

शहर में आज

- इंदीप्राल यूनिवर्सिटी में नॉर्थ जोन इंटर यूनिवर्सिटी महिला वॉलीबॉल चैंपियनशिप के मैच- 9:00 बजे।
- बाबा साहब भीमराव अंबेडकर विश्वविद्यालय में शोध तकनीक व प्रविष्टि पर कोशशाला- 10:00 बजे।
- डॉ. एपीजे अब्दुल कलाम प्राविधिक विश्वविद्यालय में क्रिप्टोलॉजी और ब्लॉकचेन तकनीक पर बूट कैंप- 11:00 बजे।
- न्यू हैदराबाद स्थित उम भू- संपदा विनियामक प्राधिकरण (रेरा) मुख्यालय के सभागार में 'प्रमोटर जागरूकता और प्रतिक्रिया सत्र'- 11:00 बजे।
- राय उमानाथ बली प्रेक्षागृह में उत्तर प्रदेश साहित्य- सभा के अवधी लक्षोष्ठ की ओर से वृद्ध अवधी समारोह- 11:30 बजे।
- केजीएमयू के शताब्दी फेज-2 में निर्मित नई बोन मैरो ट्रांसप्लांट यूनिट का लोकार्पण- 3:00 बजे।
- रामकृष्ण मठ नरालानगर में सारदा देवी की 173वीं जयंती के उपलक्ष्य में चार दिवसीय उत्सव की शुरुआत- 5:00 बजे।
- शास्त्री नगर स्थित श्री दुर्गा जी मंदिर में पादुका सेवक सम्मान समारोह- 7:00 बजे।

सिटी ब्रीफ

आलमबाग में 1.48 करोड़ से बनेगा नाला

अमृत विचार, लखनऊ: आलमबाग क्षेत्र में बसंत टावर से आलमबाग चौराहे तक 1.48 करोड़ की लागत से लगभग 950 मीटर लंबा नाला बनाया जाएगा। बुधवार को महापौर ने एक कार्यक्रम में निर्माण कार्य का शिलान्यास किया। नाला निर्माण हो जाने से क्षेत्र में बारिश के दौरान जलभराव की समस्या से क्षेत्रीय निवासियों और दुकानदारों को राहत मिलेगी। शिलान्यास कार्यक्रम में पार्षद प्रतिनिधि गिरीश मिश्रा, पार्षद सोरभ सिंह, मोनु, राणजीत सिंह, जोनल अधिकारी जोन 5 विनीत सिंह, अधिशासी अभियंता राजीत कुमार शर्मा आदि उपस्थित रहे।

प्रतिबंधित पॉलीथिन गंदगी मिली, जुर्माना

अमृत विचार, लखनऊ: नगर निगम ने बुधवार को शहर में गंदगी और प्रतिबंधित पॉलीथिन के विरुद्ध अभियान चलाया। जोन-2 के राजेंद्र नगर वार्ड में नाका चौराहे के आस-पास अभियान चलाकर 4500 रुपये शमन शुल्क वसूला। जोन-3 में टेंड्री पुलिसिया से गुरु गोविंद सिंह स्पोर्ट्स कॉलेज तक गंदगी फैलाने एवं प्रतिबंधित पॉलीथिन के इस्तेमाल पर 18,800 रुपये शमन शुल्क वसूल किया। जोन-5 में आलमबाग चौराहे से अवध चौराहे तक अभियान में 10,400 रुपये जुर्माना जमा कराया। जोन-8 में बिजनौर, सेक्टर जे, हरिहरपुर और रुचिखंड में गंदगी फैलाने पर चालान करके 5400 रुपये जुर्माना वसूल किया।

कान्हा उपवन में गायों को खिलाया गुड़

अमृत विचार, लखनऊ: गोसेवा आयोग के उपाध्यक्ष अतुल सिंह ने बुधवार को सरोजनी नगर के नादरगंज स्थित कान्हा उपवन गोशाला का निरीक्षण कर गायों के रखरखाव, चारा-पानी, चिकित्सा सुविधा, साफ-सफाई की व्यवस्था देखी। उन्होंने गायों को गुड़ खिलाया और गोशाला परिसर में स्थित बायोगैस संयंत्र एवं चिकित्सालय भी देखा। बायोगैस उत्पादन की प्रक्रिया और शल्य चिकित्सा की सुविधाओं पर प्रसन्नता व्यक्त की। इस मौके पर पशु कल्याण अधिकारी डॉ. अभिनव वर्मा, मुख्य पशु चिकित्सा अधिकारी डॉ. सुरेश कुमार, सचिव की सेवा आयोग डॉ. प्रतीक सचान, सदस्य आयोग डॉ. मुकेश सिंह सहित गोशाला के अन्य कर्मचारी उपस्थित रहे।

भैसोरा में खाली कराई 12 करोड़ की जमीन

अमृत विचार, लखनऊ: नगर निगम ने बुधवार को अभियान चलाकर भैसोरा गांव में 12 करोड़ मूक्त की .422 हेक्टेयर जमीन अतिक्रमण मुक्त कराई। प्रॉपर्टी डीलरों और उनके सहयोगियों ने कार्य में बाधा डालने की कोशिश की लेकिन पुलिस बल के आगे उनकी एक न चली। अपर नगर आयुक्त पंकज श्रीवास्तव ने बताया कि भैसोरा गांव की गाटा संख्या 282 और 283 की यह भूमि .422 हेक्टेयर में फैली है। इस भूमि पर प्रॉपर्टी डीलरों ने कब्जा कर लिया था। नगर निगम द्वारा इस भूमि पर एनिल के रंग सेक्टर का निर्माण प्रस्तावित है। बताया कि सरकारी जमीन में अंधा डालने वालों पर सख्त कार्रवाई की जाएगी।

किंग जॉर्ज चिकित्सा विश्वविद्यालय में आज से शुरू होगा बोन मैरो ट्रांसप्लांट

कार्यालय संवाददाता, लखनऊ

अमृत विचार : किंग जॉर्ज चिकित्सा विश्वविद्यालय (केजीएमयू) के हेमेटोलॉजी विभाग में गुरुवार से बोन मैरो ट्रांसप्लांट शुरू हो जाएगा। आधुनिक सुविधाओं और उच्चस्तरीय संक्रमण-रोधी व्यवस्था (हेपा फिल्टर) से लैस आठ बेड की खास ट्रांसप्लांट यूनिट का शुभारंभ राज्यपाल आनंदीबेन पटेल करेंगी। उप मुख्यमंत्री ब्रजेश पाठक और राज्य मंत्री मयंकेश्वर शरण सिंह भी मौजूद रहेंगे। ये जानकारी बुधवार को पत्रकार वार्ता में कुलपति डॉ. सोनिया नित्यानंद ने दी।

कुलपति ने बताया कि यूनिट का निर्माण आदित्य बिड़ला कैपिटल फाउंडेशन के सीएसआर फंड से

● राज्यपाल आनंदीबेन पटेल करेंगी लोकार्पण, उप मुख्यमंत्री ब्रजेश पाठक, राज्यमंत्री भी रहेंगे मौजूद

लगभग 2.76 करोड़ रुपये की लागत से किया गया है। इसमें रक्त व गांठ कैंसर, थैलसीमिया और ए-प्लास्टिक एनीमिया से पीड़ित मरीजों का बोनमैरो प्रत्यारोपण किया जाएगा।

उन्होंने बताया कि ट्रांसप्लांट के दौरान पहले तीन सप्ताह मरीज संक्रमण के प्रति अत्यंत संवेदनशील होते हैं। इसी की ध्यान में रखते हुए यूनिट में विशेष हेपा फिल्टर लगाए गए हैं। हेपा फिल्टर एक प्रकार का एयर फिल्टर है, जो हवा से 0.3 माइक्रोन आकार के अत्यंत सूक्ष्म कणों को पकड़ने के लिए सक्षम

क्या है बोन मैरो ट्रांसप्लांट

- बोन मैरो ट्रांसप्लांट एक चिकित्सा प्रक्रिया है जिसमें शरीर की खराब या नष्ट हो चुकी बोन मैरो को स्वस्थ बोन मैरो कोशिकाओं से बदल दिया जाता है। बोन मैरो वह रक्ती ऊतक होता है जो हमारी हड्डियों के भीतर पाया जाता है और रक्त बनाने वाले स्टेम सेल बनाता है। जिनसे लाल व सफेद रक्त कोशिकाएं और प्लेटलेट्स बनते हैं।

सक्षम है। यूनिट के लिए डॉक्टरों को प्रशिक्षित किया जा चुका है और नर्सिंग व पैरामेडिकल स्टाफ का प्रशिक्षण जारी है। हेमेटोलॉजी विभागाध्यक्ष डॉ. एसपी वर्मा ने बताया कि फाउंडेशन दूसरी बोनमैरो ट्रांसप्लांट यूनिट के लिए करीब 3.25 करोड़ रुपये का बजट भी उपलब्ध कराएगा।

इन बीमारियों में पड़ती ट्रांसप्लांट की जरूरत

- ल्यूकेमिया
- लिम्फोमा
- एलास्टिक एनीमिया
- थैलसीमिया
- मल्टीपल मायलोमा
- कुछ अनुवर्धक या इम्यून सिस्टम से जुड़ी बीमारियां

जिससे सात और बेड बढ़ाए जाएंगे। प्रवक्ता डॉ. केके सिंह ने बताया कि ज्यादातर ट्रांसप्लांट प्रधानमंत्री और मुख्यमंत्री राहत कोष, आयुष्मान योजना तथा असाध्य रोग योजना के तहत किए जाएंगे। अस्पताल के रिवाॉल्विंग फंड कार्डटर से मरीजों को सस्ती दवाएं उपलब्ध कराई जाएंगी।



ओपीडी में मरीजों को देखती कुलपति डॉ सोनिया नित्यानंद।

अमृत विचार

ओपीडी में कुलपति ने दिया मरीजों को परामर्श

- अमृत विचार, लखनऊ : केजीएमयू की कुलपति डॉ. सोनिया नित्यानंद हेमेटोलॉजी विभाग की ओपीडी में हर बुधवार को बोनमैरो ट्रांसप्लांट और गंभीर खून की बीमारियों से पीड़ितों को देख रही हैं। जिससे मरीजों की सही जानकारी मिल सके। प्रवक्ता डॉ. केके सिंह ने बताया कि कुलपति प्रत्येक बुधवार को हेमेटोलॉजी विभाग की ओपीडी में रहकर गंभीर मरीजों को सलाह दे रही हैं। इस पहल से गंभीर रक्त विकारों से पीड़ित मरीजों को समय पर राहत और बेहतर उपचार मिलेगा। इससे मरीजों-तीमारदारों में भी उत्साह है।

वक्फ संपत्तियों के पंजीकरण को मिला

छह माह का समय

अमृत विचार, लखनऊ : वक्फ न्यायाधिकरण ने वक्फ संपत्तियों का उम्मीद पोर्टल पर पंजीकरण के लिए 6 महीने का समय बढ़ा दिया है। सुप्रीम कोर्ट में वक्फ पंजीकरण की समय सीमा बढ़ाने के लिए दायर याचिका को खारिज करते हुए वक्फ न्यायाधिकरण जाने को कहा था। अब 5 जून 2026 तक पोर्टल पर वक्फ संपत्तियों का पंजीकरण कराया जा सकता है।

ऐशबाग इंदगाह के इमाम मौलाना खालिद रशीद फिरंगी महली ने कहा कि उन्हें खुशी है कि उत्तर प्रदेश वक्फ ट्रिब्यूनल ने उत्तर प्रदेश सुन्नी वक्फ बोर्ड की अपील पर उम्मीद सेंट्रल पोर्टल पर रजिस्ट्रेशन की तारीख में 6 महीने का विस्तार दे दिया है। मौलाना ने सभी वक्फ के मुतवालिगों से कहा है की कि वे इस अवधि में अपने बचे हुए वक्फ का रजिस्ट्रेशन जल्द से जल्द करा लें।

मरीजों को हटाए बगैर

वार्ड में वेलिडिंग कार्य

कार्यालय संवाददाता, लखनऊ

अमृत विचार : हजरतगंज स्थित डॉ. श्यामा प्रसाद मुखर्जी अस्पताल (सिविल) में

मरीजों के साथ लापरवाही का मामला मामला सामने आया है। अस्पताल के मेल सर्जिकल वार्ड में बिना वार्ड खाली कराए ही वेलिडिंग का काम किया गया, जिसका वीडियो एक तीमारदार ने बनाकर वायरल कर दिया। वीडियो में साफ दिख रहा है कि मरीजों के बेड और फोम वाले गद्दों के ठीक पास तेज चिंगारियां गिर रही हैं, जिससे आग जैसी बड़ी दुर्घटना कभी भी हो सकती थी। वीडियो वायरल होने के बाद अस्पताल प्रशासन ने दोषी कर्मचारियों को महज चेतावनी जारी कर पल्ला झाड़ लिया है।

अस्पताल में इन दिनों फायर फाइटिंग सिस्टम के लिए

सारथी सर्वर डाउन लाइसेंस बनवाना

हुआ मुश्किल

अमृत विचार, लखनऊ: आरटीओ कार्यालय में सारथी सर्वर के लगातार डाउन रहने से ड्राइविंग लाइसेंस बनवाना मुश्किल हो गया है। पिछले एक सप्ताह से जारी इस समस्या के कारण प्रतिदिन सैकड़ों आवेदक घंटों इंतजार कर मायूस लौट रहे हैं। बुधवार को भी सर्वर न चलने से बड़ी संख्या में लोग बिना कार्य कराए लौटे। बताया गया कि लर्निंग लाइसेंस में स्मार्टलॉक सॉफ्टवेयर की समस्या दूर नहीं हुई है और अब परमानेंट लाइसेंस वाले पोर्टल ने भी काम करना बंद कर दिया है। फीस जमा करने के बाद स्कूटनी पूरी होने पर फोटो और हस्ताक्षर की प्रक्रिया में पोर्टल खुल ही नहीं रहा।

● सिविल अस्पताल में लापरवाही का वीडियो वायरल

- चिंगारियों से सहमे दिख रहे वार्ड में भर्ती मरीज

पाइपलाइन लगाई जा रही है, लेकिन सुरक्षा मानकों को ताक पर रखकर वार्ड के अंदर काम कराया जा रहा था। नियमों के अनुसार वार्ड को खाली करना आवश्यक था, लेकिन मरीजों को केवल एक तरफ कर दिया गया।

मामला सामने आने के बाद अस्पताल प्रशासन हरकत में आया। सीएमएस डॉ. डीसी पांडे ने बताया कि कर्मचारियों को गैलरी में काम करना था, लेकिन वे बिना अनुमति वार्ड में घुस गए। वीडियो वायरल होने के बाद संबंधित कर्मचारियों को कड़ी चेतावनी दी गई है और काम तुरंत बंद करवा दिया गया है।

बिजली चोरी में पकड़े गए डिफाल्टर भी ले सकते हैं ओटीएस का लाभ

कार्यालय संवाददाता,लखनऊ

● डिफाल्टर उपभोक्ता रेड पोर्टल पर करा सकते हैं पंजीकरण

में वर्तकल व्यवस्था के तहत तैनात किए गए जैड और एसडीओ को दी गई है। मुख्य अभियंताओं के निर्देशन पर डिबीजन स्तर पर 2023 में बिजली चोरी में पकड़े गए उपभोक्ताओं की लिस्ट तैयार करा उपकेंद्र अधिकारियों को सौंपी जा रही है।

अधिकारियों के अनुसार ऐशबाग चौक, अमीनाबाद, चौक, ठाकुरगंज, कानपुर रोड, आलमबाग, रेजीडेंसी, डालीगंज, खदरा, हसनगंज, महानगर, चिनहट, बीकेटी के साथ सेस प्रथम, द्वितीय और चतुर्थ के मुंशीपुलिया, इंदिरानगर और रहीमनगर डिबीजन में सर्वाधिक थैफ्ट के उपभोक्ता हैं। विभाग के इस कदम के बाद लंबित

प्रकरणों के निस्तारण की प्रक्रिया के तेज होने की उम्मीद है। डिस्कॉम प्रशासन के अनुसार पोर्टल पर पुराने मामलों की फीडिंग से उपभोक्ताओं को ओटीएस योजना का लाभ आसानी से मिल सकेगा। रिकॉर्ड अपडेट होने से सिस्टम की कार्यप्रणाली को और अधिक पारदर्शी बनाया जा सकेगा। आईटी सहायता के लिए मंडल स्तर और डिस्कॉम स्तर पर इनफिनिट कंपनी के कर्मचारियों को तैनात किया गया है।

मुख्य अभियंता जानकीपुरम वीपी सिंह ने कहा कि उपभोक्ता डिस्कॉम के रेड पोर्टल पर पूरे ब्योरे के साथ पंजीकरण करा योजना का फायदा उठा सकते हैं। अभी तक पंजीकरण न कराने वाले बकायेदारों के खिलाफ कार्रवाई की तैयारी भी की जा रही है।

अटल चिकित्सा विवि में नियमित

कुलपति की नियुक्ति अटक

कार्यालय संवाददाता, लखनऊ

अमृत विचार : अटल बिहारी वाजपेयी चिकित्सा विवि में नियमित कुलपति की तैनाती फिलहाल ठंडे बस्ते में है। 26 नवंबर का साक्षात्कार स्थगित हुए दो सप्ताह हो गया है, लेकिन नई तिथि घोषित नहीं हो सकी है। विश्वविद्यालय कार्यवाहक कुलपति के भरोसे चल रहा है।

कुलपति पद के लिए देशभर के 32 से अधिक डॉक्टरों को आवेदन किया था। जिनमें 12 को साक्षात्कार के लिए बुलाया गया था। विशेषज्ञ समिति भी गठित थी। विश्वविद्यालय में कुलपति से लेकर प्रमुख प्रशासनिक पदों तक प्रतिनियुक्ति और आउटसोर्सिंग का सहारा लिया जा रहा है। हालात इतने खराब हैं कि कई रिटायर्ड व्यक्तियों को भी जिम्मेदारी दी गई



है। प्रशासनिक अव्यवस्था का सीधा असर छात्रों पर पड़ रहा है। नर्सिंग और पैरामेडिकल के बड़ी संख्या में विद्यार्थी समस्याओं के समाधान के लिए चक्कर काट रहे हैं। कार्यवाहक कुलपति और कैंसर सर्जन डॉ. संजीव मिश्र का कार्यकाल सितंबर में पूरा हो चुका है। नए कुलपति की नियुक्ति न होने के कारण उनका कार्यकाल छह माह के लिए बढ़ा दिया गया है। डॉ. संजीव करीब 13 वर्ष से केजीएमयू से अवकाश पर हैं। 10 साल जोधपुर एम्स के निदेशक रह चुके हैं।

कब्जा करने वालों में ज्यादातर विशेष समुदाय के, बांग्लादेशी-रोहिंग्या होने की आशंका

कार्यालय संवाददाता लखनऊ

● 30 वर्ष पहले तक इस रोड पर नहीं था कोई अतिक्रमण



एपी सेन गर्ल्स कॉलेज जाने वाली सड़क तक अतिक्रमण कर बने मकानों के आगे रखा अतिक्रमणकारियों का परेरेल सामान।

इस रोड पर खुलते हैं तीन कॉलेज के गेट

- चारबाग स्थित एपी सेन मेमोरियल गर्ल्स डिग्री कॉलेज रोड पर तीन कॉलेज के गेट खुलते हैं। इनमें एपी सेन गर्ल्स डिग्री कॉलेज, केकेबी इंटर और केकेसी इंटर कॉलेज शामिल हैं। इससे दिन भर इस मार्ग पर छात्र-छात्राओं और वाहनों का आवागमन रहता है। सड़क के दोनों ओर फुटपाथ पर अवैध कब्जे और सड़क तक फैले अतिक्रमण से इस मार्ग पर दिन भर जाम लगता है। कॉलेज की छुट्टी के समय तो स्थिति और खराब हो जाती है। छात्र-छात्राओं को वाहनों के बीच अतिक्रमण से संकरे हो गए मार्ग से पैदल ही बचते हुए निकलना पड़ता है। इससे कई बार छात्र-छात्राए दुर्घटना का शिकार हो जाते हैं।



फुटपाथ पर लगाई गई टंकी पर कपड़े धोती महिला।

अमृत विचार

राष्ट्र प्रेरणा स्थल

25 दिसंबर को होने वाले प्रधानमंत्री मोदी के कार्यक्रम की तैयारियों को लेकर मंडलायुक्त ने की बैठक

लोकार्पण समारोह में लगेंगी तीन हजार बसें, होगी कलर कोडिंग

कार्यालय संवाददाता, लखनऊ

अमृत विचार : बसंतकुंज योजना में निर्मित राष्ट्र प्रेरणा स्थल के लोकार्पण समारोह में प्रदेश भर से लोग जाएंगे। इसके लिए करीब तीन हजार बसें लगाई जाएंगी। पहचान के लिए जिलेवार बसों की अलग-अलग कलर कोडिंग की जाएगी और लोगों को आने-जाने की सूचना देने के लिए जिलेवार व्हाट्सएप ग्रुप बनाकर जोड़ा जाएगा। कार्यक्रम की तैयारियों को लेकर बुधवार को मंडलायुक्त में विजय विश्वास पंत, पुलिस आयुक्त अमरेन्द्र सेंगर और आईजी तरुण गाबा ने मंडल और जिले के अधिकारियों के साथ बैठक की। प्रधानमंत्री नरेंद्र मोदी 25 दिसंबर को भारत रत्न अटल बिहारी वाजपेयी की जयंती पर राष्ट्र प्रेरणा स्थल का लोकार्पण

करेंगे। अधिकारियों ने कार्यक्रम की तैयारियां शुरू कर दी हैं।

इसी सिलसिले में बुधवार को लखनऊ विकास प्राधिकरण में बैठक हुई। इसमें लखनऊ के अलावा, लखीमपुर खीरी, हरदोई, सीतापुर, बाराबंकी के जिलाधिकारी, पुलिस अधीक्षक, एल एडी उपाध्यक्ष, लखनऊ के नगर आयुक्त समेत अन्य वरिष्ठ अधिकारी शामिल हुए। जिलाधिकारी विशाख जी ने कार्यक्रम का प्रजेंटेशन दिया। उच्च अधिकारियों ने कार्यक्रम में प्रतिक्रियाओं के आने और जाने के लिए यूपी एसआरटीसी व अन्य परिवहन संसाधनों की समीक्षा की। पुलिस आयुक्त ने प्रत्येक जिलों को आवंटित बसों की संख्या, सुपरवाइजर, नोडल अधिकारी पर वरूट प्लान 15 दिसंबर तक उपलब्ध कराने के निर्देश दिए।



अधिकारियों के साथ बैठक करते मंडलायुक्त वीवी पंत और पुलिस आयुक्त

सुरक्षा-योजना तैयार करेगी पुलिस व खुफिया विभाग

- आईजी ने कार्यक्रम स्थल, आगमन-प्रस्थान मार्गों, पार्किंग स्थलों एवं भीड़ वाले क्षेत्रों के लिए एक विस्तृत सुरक्षा-योजना तैयार करने के पुलिस एवं खुफिया विभाग को निर्देश दिए। सभी सुरक्षा बिंदुओं पर पर्याप्त पुलिस बल की उपलब्धता, कंट्रोल रूम की स्थापना एवं आपातकालीन प्रतिक्रिया तंत्र को सुदृढ़ करने पर विशेष बल दिया गया।

उन्होंने अधिकारियों को भीड़ भी कहा गया कि परिवहन दल, चिह्नकन व रूट डायवर्जन का नोडल अधिकारियों एवं लाभार्थियों के बीच संचार के लिए जिले वार

सीडीओ देंगे सभी विभागों की व्यवस्था की रिपोर्ट

- हमले व्यवस्था, प्रवेश-निर्गम द्वार, साइनेज, प्रेजल, शौचालय, चिकित्सा इकाई, अग्निशमन, प्रकाश व्यवस्था, साफ-सफाई एवं अन्य जनसुविधाओं की समुचित उपलब्धता के लिए पीडब्ल्यूडी, नगर निगम, स्वास्थ्य विभाग समेत अन्य विभाग को जिम्मेदारी दी। सभी विभागाध्यक्ष को निर्देशित किया कि अपने दायित्वों से संबंधित दैनिक प्रगति रिपोर्ट सीडीओ लखनऊ के माध्यम से उपलब्ध कराएं।

व्हाट्सएप ग्रुप बनाए जाएं। ग्रुप में नोडल अधिकारी एवं बस प्रभारियों का विवरण निर्धारित प्रारूप में दिया जाए।



सिटी ब्रीफ

यूपी में शूट हुई फिल्म वन टू चा चा चा

अमृत विचार लखनऊ : उत्तर प्रदेश की फिल्म नीति के तहत लखनऊ, मैनपुरी, सैफई, करहल, फिरोजाबाद, शिकोहाबाद, आगरा और राजस्थान बार्डर पर शूट की गई हिन्दी फीचर फिल्म वन टू चा चा चा प्रदर्शन के लिए तैयार है। डॉ. अभिषेक राज खेमका और रजनीश ठाकुर द्वारा निर्देशित यह फिल्म 16 जनवरी को देशभर में रिलीज की जाएगी। फिल्म वन टू चा चा चा में फिल्म अभिनेता सतेन्द्र सिंह उर्फ हीरो मेधा, आशुतोष राणा, नायरा बनर्जी, अभिमन्यु सिंह, मुकेश तिवारी, ललित भामकर, अनंत जोशी और हर्ष मायर मुख्य भूमिकाओं में नजर आएंगे।

डिजिटल एक्स-रे मशीन का लोकार्पण

अमृत विचार, लखनऊ : छावनी परिषद चिकित्सालय को कोटक महिंद्र बैंक द्वारा सीएसआर फंड से दी गई डिजिटल एक्सरे मशीन और डेंटल चेयर का बुधवार को लोकार्पण किया गया। मुख्य अतिथि ब्रिगेडियर जसविंदर कौर ने कहा कि डिजिटल एक्सरे मशीन और डेंटल चेयर से छावनी क्षेत्र की जनता को अत्यधिक लाभ होगा। उप मुख्य अधिशासी अधिकारी आरपी सिंह, प्रमोद शर्मा नामित सदस्य छावनी परिषद, चिकित्सालय के आरएमओ सब-चार्ज डॉ. एससी जोशी एवं लेडी आरएमओ मेधा गुप्ता, कोटक महिंद्र बैंक के क्षेत्रीय प्रमुख अंकुर खरे नीलम एवं विशाल कुमार मौजूद रहे।

16 अधिकारी आवास अपात्रों की करेंगे जांच

अमृत विचार, लखनऊ : प्रधानमंत्री आवास योजना-ग्रामीण के तहत कराए गए आवास-लत्स 2024 सर्वेक्षण में शामिल अपात्रों की जांच करके नाम हटाए जाएंगे। सत्यापन के लिए 16 जिला स्तरीय अधिकारी नामित किए गए हैं। इन्हें सर्वेक्षण में असहमति वाले 8 हजार आवेदकों की सूची दी जाएगी। जिले में जरूरतमंदों को आवास देने के लिए कर्मियों द्वारा घर-घर सर्वेक्षण कराकर नाम दर्ज किए गए। दूसरे विकल्प में परिवारों ने स्वयं से ऑनलाइन आवेदन करके नाम दर्ज कराए। दोनों तरह से हुए सर्वे में करीब 33 हजार परिवारों के नाम आवास के लिए दर्ज किए गए। इन सभी का त्रिस्तरीय सत्यापन कराया गया और करीब 8 हजार परिवार अपात्र होने की आशंका पर असहमति जताई गई। अब इन परिवारों का जिलास्तरीय 16 अधिकारी सत्यापन करेंगे और अपात्र होने पर नाम काट दिए जाएंगे।

एसबीआई मीडिया कप 13 से

अमृत विचार, लखनऊ : एसबीआई कप लखनऊ मीडिया प्रीमियर लीग की शुरुआत 13 दिसंबर से होगी। उदघाटन मुकाबला पिछले संस्करण की विजेता इलेक्ट्रॉनिक मीडिया एकादश और हिंदुस्तान टाइम्स के बीच केंडी सिंह बाबू स्टेडियम में सुबह 9 बजे से होगा। लखनऊ स्पोर्ट्स जर्नलिस्ट एसोसिएशन (एलएसजेए) की बुधवार को कप्तानों की मौजूदगी में पूर्व क्रिकेटर ज्ञानेंद्र पांडेय ने झ्र निकाला। एलएसजेए के सचिव एसएम अरशद ने बताया कि लीग नॉकआउट कम लीग प्रणाली में मैच केंडी सिंह बाबू व चौक स्टेडियम में होंगे। पूल ए में इलेक्ट्रॉनिक मीडिया एकादश, हिंदुस्तान टाइम्स, डी-एआईआर एकादश, दैनिक जागदण पूल-बी में टाइम्स ऑफ इंडिया, कम्बाइंड मीडिया एकादश, एलएसजेए एकादश, मान्यता प्राप्त पत्रकार एकादश है। सेमीफाइनल 18 और फाइनल 19 दिसंबर को होगा।

वुड एंड प्लास्टिक एक्सपो 12 से

अमृत विचार, लखनऊ : 12 दिसंबर को वृंदावन कालोनी स्थित डिफेंस एक्सपो ग्राउंड में वुड एंड प्लास्टिक एक्सपो का आयोजन किया जा रहा है। 14 दिसंबर तक यह वुड एक्सपो चलेगी। यह जानकार की मुख्य आयोजक नंदीशा और लखनऊ में दूसरी बार होने जा रहा है। इसके माध्यम से लखनऊ व आस पास के जिले के व्यापारियों को गुजरान, महाराष्ट्र, पंजाब सहित तमाम प्रदेशों की कंपनियों द्वारा वुड और प्लास्टिक की मैनुफैक्चरिंग मशीनों का लाइव डेमो होगा जिसका लाभ युवक अपने व्यापार को स्टार्टअप के रूप में कर सकते हैं। साथ ही व्यापारी अपने व्यापार को बढ़ाने में इसका उपयोग कर सकते हैं। इसकी शुरुआत अपराह्न 12 बजे शुक्रवार को उत्तर प्रदेश के उपमुख्यमंत्री ब्रजेश पाटक करेंगे।

लखनऊ के रोहित ने राग जोग, तीन ताल में सुनाई रचना

ख्याल तराना में वाराणसी की डालिया मुखर्जी, दुमरी दादरा में वैदेही निमगांवकर और धुपद धमार में कानपुर के खुशाल रहे प्रथम

कार्यालय संवाददाता, लखनऊ

अमृत विचार: उत्तर प्रदेश संगीत नाटक अकादमी की प्रादेशिक संगीत प्रतियोगिता के दूसरे चरण के तीसरे दिन बुधवार को युवा वर्ग ने खयाल, तराना, ध्रुपद, धमार, दुमरी, दादरा की प्रस्तुति दी। खयाल तराना वर्ग में वाराणसी की डालिया मुखर्जी प्रथम ने पहला स्थान प्राप्त किया। गोरखपुर के सत्यम मिश्रा द्वितीय, वाराणसी के मोहित परौहा तृतीय रहे। दुमरी दादरा वर्ग में वाराणसी की वैदेही निमगांवकर को प्रथम, मेरठ की आलिया खान को द्वितीय और गोरखपुर के सत्यम मिश्रा को तृतीय स्थान मिला। ध्रुपद धमार वर्ग में कानपुर के खुशाल द्विवेदी प्रथम, सहारनपुर के कुश कुमार धीमान द्वितीय और हाथरस के योगेश शर्मा तृतीय रहे।

संत गाडगे प्रेक्षागृह में खयाल तराना वर्ग की शुरुआत लखनऊ के रोहित शर्मा ने की। उन्होंने राग जोग में तीन ताल में निबद्ध रचना कैसे के धरु धीर... सुनाई। आलापचारी में जहां राग स्वरूप निखरकर आया वहीं स्वरों का आरोह और अवरोह सुनते



संत गाडगे प्रेक्षागृह में प्रादेशिक संगीत प्रतियोगिता में शास्त्रीय गायन करती आगरा की मुन्नी और बनारस के मोहित परौहा।

ही बना। सरगम भी उन्होंने दक्षता के साथ सुनाकर प्रशंसा हासिल की। वाराणसी के मोहित परौहा ने राग यमन में सुमिरन तोरा तू करीम तू रहीम..., गोरखपुर के शिखर मिश्र ने राग पूर्वी में पिया नवेलरा पाया... सुनाई। आलापचारी में

प्रयागराज की दिव्यांशी मालवीय ने राग मधुवंती में पिया घर नाही...,

गाजियाबाद की प्रज्ञा ने शुद्ध सारंग में अब मोरी बात मान ले..., बरेली के निर्मल विष्ट ने राग यमन में धन मेरो भाग जागे आज..., मेरठ की ज्योति कुमार अग्रवाल ने राग आसावरी में सांची कहो तुम श्याम..., झांसी के शिवम सेन ने राग बिहाग में कैसे सुख सोवे... और वाराणसी की डालिया मुखर्जी ने पूरिया कल्याण में होवन

लागी सांझ... सुनाकर निर्णायक मंडल को अपने कंठ स्वरों के प्रति आकर्षित किया। आगरा की मुन्नी रणेजा ने राग मधुकाँस में ए री का से कहूं... खयाल रचना सुनाई। राग मधुकाँस अपेक्षाकृत नया हिंदुस्तानी शास्त्रीय राग है, जो रात्रि के दूसरे प्रहर गाया जाता है और विरह रस के लिए उपयुक्त होता है।



अमृत विचार

अब ना बजाओ श्याम बांसुरिया

■ युवा वर्ग के दुमरी दादरा वर्ग में वाराणसी की वैदेही नीमगांवकर ने राग खमाज में दुमरी अब ना बजाओ श्याम बांसुरिया... को प्रभावी कंठ स्वरों में सजाया।

साधो सुर नाद ब्रह्म...

■ युवा के ध्रुपद धमार वर्ग में कानपुर के खुशाल द्विवेदी ने राग रागेश्री में साधो सुर नाद ब्रह्म... और सहारनपुर के कुश कुमार धीमान ने राग भीम पलासी में तू है करुणा निधान... बंदिश चौताल में सुनायी। इसके साथ ही हाथरस के योगेश शर्मा ने राग बिहाग में सुंदर मुख कमल नयन... रचना चौताल में गाई।

सामूहिक समारोह में दो युगल बने जीवनसाथी

कार्यालय संवाददाता, लखनऊ

अमृत विचार: मोतीनगर स्थित अग्रवाल कालेज में बुधवार को सर्व हिन्दू सामूहिक विवाह समारोह में दो युगलों का विवाह कराया गया। पूनम कुमारी गुप्ता के साथ विष्णु वैश्य और पायल निषाद के साथ सौरभ निषाद ने फेरे लिए। महापौर सुषमा खर्कवाल, व्यापार मंडल के अध्यक्ष संदीप बंसल, सीतापुर एमएलसी पवन सिंह चौहान और उप मुख्यमंत्री की पत्नी नमिता पाटक ने नवदंपतियों को आशीर्वाद दिया।

इसके पहले बैंड बजे के साथ वर पक्ष का प्रांगण में स्वागत किया गया। गायत्री विधि से विवाह पूजा



सामूहिक विवाह समारोह में वर-वधू को आशीर्वाद देती महापौर सुषमा खर्कवाल, व्यापारी नेता संदीप बंसल और अन्य।

की गई। विवाह के समय ऐसा प्रतीत हो रहा था, जैसे आकाश से पुष्प वर्षा हो रही हो। विवाह में सहयोग कर्ताओं को आयोजक टीम के मुख्य संयोजक विनय माहेश्वरी

ने आभार प्रगट किया। कार्यक्रम के अध्यक्ष ओम अग्रवाल और टीम सदस्य ज्योति गुप्ता, अंजली सिंह, अजय लक्ष्मी यादव, इंद्रा उपाध्याय, विनय माहेश्वरी, रवींद्र

गांधी, अंजु गुप्ता, वंदना लिखारी, सुमित माहेश्वरी, अखिलेश निगम और मधु जैन ने कार्यक्रम को सफल बनाया।

क्रिसमस उत्सव में लिया यीशु मसीह के दिखाए मार्ग पर चलने का संकल्प

कार्यालय संवाददाता, लखनऊ

अमृत विचार: क्रिस्चियन डिग्री कॉलेज में बुधवार को क्रिसमस उत्सव हर्षोल्लास के साथ मनाया गया। कार्यक्रम का आयोजन कॉलेज के अध्यक्ष डॉ. आरके सिंह के नेतृत्व में किया गया। उत्सव में आए सभी लोगों ने प्रभु यीशु मसीह द्वारा दिखाए गए सत्य और मानवता के मार्ग पर चलने का संकल्प लिया।

कार्यक्रम को संबोधित करते हुए उत्तर प्रदेश माध्यमिक शिक्षक संघ एकजुट के प्रदेश अध्यक्ष सोहन लाल वर्मा ने कहा कि समाज के गरीब बच्चों को शिक्षित करने में क्रिस्चियन सोसायटी सदैव अग्रणी रही है और इसकी प्रशंसा पूरे मन से की जानी चाहिए। एडी बैसिक कौस्तुभ कुमार सिंह ने भी कार्यक्रम को संबोधित किया। सह-आयोजक और माध्यमिक शिक्षा सेवा चयन बोर्ड के पूर्व सदस्य ललित श्रीवास्तव तथा मेडिकल कॉलेज की कुलपति सोनिया नित्यानंद भी विशेष रूप से उपस्थित रहीं। बच्चों की आकर्षक प्रस्तुतियों ने सभी का मन मोह लिया।



नाटक में प्रभु यीशु के जन्म का मंचन करते विद्यार्थी।

अमृत विचार

बैठक स्वदेशी अपनाओ-विदेशी भगाओ और एक राष्ट्र-एक चुनाव के समर्थन में सम्मेलन 10 जनवरी को

जल पर कर नहीं, केवल मूल्य ले सकता है जल संस्थान

कार्यालय संवाददाता, लखनऊ

अमृत विचार: जल संस्थान द्वारा बिना जल कनेक्शन वाले उपभोक्ताओं को जारी किए जा रहे भारी-भरकम बिलों के विरोध में अखिल भारतीय उद्योग व्यापार मंडल ने एक बैठक की। इसमें राष्ट्रीय अध्यक्ष संदीप बंसल ने कहा कि जल संसाधन विभाग जल पर कर नहीं ले सकता, केवल उपभोग किए गए जल का मूल्य ही वसूलने का अधिकार रखता है। उन्होंने बताया कि इस मुद्दे को प्रभावी ढंग से उठाने के लिए शीघ्र ही नगर विकास मंत्री से मुलाकात की जाएगी। लखनऊ के विधायकों ओपी श्रीवास्तव और



बैठक में व्यापारियों को संबोधित करते राष्ट्रीय अध्यक्ष संदीप बंसल।

डॉ. नीरज बोरा से भी भेंट कर पक्ष रखा जाएगा।

संगठन 12 दिसंबर को समर्पण दिवस के रूप में मनाएगा। बैठक

में लगातार बढ़ रहे साइबर अपराधों पर गंभीर चिंता व्यक्त करते हुए व्यापारी सुरक्षा प्रकोष्ठ को अधिक प्रभावी बनाने और इस

दिशा में कार्यवाही तेज करने का निर्णय लिया गया।

संगठन की ओर से 12 दिसंबर को समर्पण दिवस के रूप में जरूरतमंदों की सहायता के लिए किए जाने वाले कार्यक्रम को आगामी 12 से 27 दिसंबर तक प्रदेश के सभी जनपदों में मनाने का फैसला किया गया। स्वदेशी अपनाओ-विदेशी भगाओ और एक राष्ट्र-एक चुनाव के समर्थन में 10 जनवरी को एक बड़ा सम्मेलन आयोजित करने का भी निर्णय लिया गया। बैठक में महानगर अध्यक्ष सुरेश छाबलानी, जावेद बेग, अश्वन वर्मा, राजीव कक्कड़, अनुज गौतम सहित कई पदाधिकारी उपस्थित रहे।



वैज्ञानिकों के साथ प्रशिक्षण लेने वाले किसान।

1970 रुपये का हो गया 10 ग्राम चांदी का सिक्का

अमृत विचार, लखनऊ : चांदी का भाव लगातार बढ़ रहे हैं, इसे रेयर अर्थ के रूप में देखा जा रहा है। इलेक्ट्रॉनिक गैजेट में जमकर प्रयोग होने वाली यह सफेद धातु अपने सर्वोच्च स्तर 1,91,700 रुपये प्रति किग्रा. पर पहुंच गई है। हाल यह है कि बीते माह 1,400 से 1,450 में मिलने वाला चांदी का प्योर सिक्का 1970 रुपये का हो गया है। चांदी का बार और एक किलो सिक को चाहत है तो दो लाख रुपये खर्च करने पड़ेंगे। कोमतों में मेकिंग चार्ज और जीएसटी शामिल है। ऑल इंडिया ज्वेलर्स एंड गोल्डस्मिथ फेडरेशन के विनोद माहेश्वरी ने बताया कि मार्केट में चांदी के प्राइस ऑल टाइम हाई हैं। बीते मंगलवार की शाम चांदी करीब 1.82 लाख रुपये प्रति किलो चल रही थी। बुधवार शाम को भाव करीब 9 हजार रुपये की बढ़त के साथ 1,91,700 रुपये प्रति किग्रा. तक पहुंच गया है। इलेक्ट्रॉनिक उपकरणों में इसका उपयोग किया जा रहा है। इससे चांदी की चमक और बढ़ रही है। बुलियन एंड ज्वैलर्स एसोसिएशन (इब्जा) के स्टेट हेड अनुराग रस्तोगी बताते हैं कि दरअसल चांदी को एक प्रकार से रेयर अर्थ के रूप में देखा जा रहा है। इलेक्ट्रॉनिक गैजेट में इसका भरपूर उपयोग हो रहा है।

सिटी डायरी



सम्मेलन में मौजूद कामगार महिलाएं।



महापौर को ज्ञापन देता सिंधी समाज का प्रतिनिधिमंडल।

महापौर से झूलेलाल द्वार बनवाने की मांग

अमृत विचार, लखनऊ : सिंधी समाज के प्रतिनिधिमंडल ने बुधवार को महापौर सुषमा खर्कवाल से मिलकर झूलेलाल के नाम पर स्वागत द्वार बनाने की मांग की। प्रतिनिधिमंडल में शामिल सिंधु सभा के अध्यक्ष अशोक मोतियानी ने कहा कि नगर निगम कार्यकारिणी में द्वार का प्रस्ताव पास हो चुका है, जल्द जमीन को चिन्हित कर द्वार बनवाया जाए। इसके अलावा नाका हिंडोला चौराहे का नाम हेमू कालाणी चौराहा रखने और शान्ति आश्रम के आगे बने शव दाह गृह में इलेक्ट्रिक शवदाह गृह शुरू कराने की मांग भी की। अनिल बजाज, मेला कमेटी अध्यक्ष रतन मेघानी, महामंत्री संजय जसवानी, सुरेश छाबलानी, अशोक वांदवानी, श्याम कृष्णानी, मोहित जसवानी, पुनीत लालचंदानी और धनश्याम दास शामिल रहे।



प्रशिक्षण देने वाली टीम व कॉलेज की शिक्षिकाएं।



प्रशिक्षण देने वाली टीम व कॉलेज की शिक्षिकाएं।

छात्राओं को दिया सीपीआर का प्रशिक्षण

अमृत विचार, लखनऊ : प्रोडम प्रॉम पोर्टेटी ट्रस्ट और केजीएम्सू के संयुक्त प्रयास से ला मार्टिनियर गर्ल्स कॉलेज में दो दिवसीय सीपीआर एवं बेसिक लाइफ सपोर्ट प्रशिक्षण कार्यशाला का आयोजन किया गया। प्रो. केके सिंह के मार्गदर्शन और प्रो. समीर मिश्रा के निदेशन में आयोजित इस प्रशिक्षण में 400 छात्राओं ने मैनिकिन पर छाती दबाने, एयरवे प्रबंधन, रेस्क्यू ब्रीथिंग उपयोग जैसी जीवन-रक्षक तकनीकों का अध्यास किया। ट्रस्ट के उपाध्यक्ष हेमंत कुमार दीक्षित ने कहा कि इस पहल का उद्देश्य युवाओं को आपात स्थिति में तुरंत सहायता देने योग्य बनाना है। आयोजकों ने कहा कि सीपीआर प्रशिक्षण समाज में नए 'फर्स्ट रिस्पॉन्डर' तैयार करने में महत्वपूर्ण भूमिका निभाता है।

किसानों ने सीखे उन्नत खेती के गुर

अमृत विचार, लखनऊ : बिहार के सीतामढ़ी और मुजफ्फरपुर जिले के किसानों को सीएसआईआर-सीमैप द्वारा औषधीय एवं संगंध पौधों की उन्नत खेती के गुर सिखाए गए। कृषि प्रौद्योगिकी प्रबंध अभिकरण द्वारा चर्यानि 42 किसानों को खेती, प्रसंस्करण और विपणन तकनीकों पर प्रशिक्षण दिया गया। मुख्य वैज्ञानिक डॉ. संजय कुमार ने किसानों को संबोधित किया।

सिटी ब्रीफ

नेशनल पीजी कॉलेज का परीक्षा परिणाम जारी

अमृत विचार, लखनऊ : नेशनल पीजी कॉलेज ने सत्र 2025-26 की विषम सेमेस्टर की परीक्षाओं के दौरान ही बुधवार से परीक्षा परिणाम भी घोषित करना आरंभ किया है। इसी क्रम में बुधवार को स्नातक स्तर में बीए, जेएमसी 5 सेमेस्टर का परीक्षा परिणाम घोषित हो गया है। जिसमें एक परीक्षार्थी की बैक पेपर लगी है और अन्य समस्त परीक्षार्थी उत्तीर्ण हैं। परीक्षार्थी अपना परीक्षा परिणाम महाविद्यालय की वेबसाइट पर देख सकते हैं।

15 बच्चों में मिलीं शारीरिक विकृतियां

अमृत विचार, लखनऊ : डॉ. शकुंतला मिश्रा राष्ट्रीय पुनर्वास विश्वविद्यालय के कुत्रिम अंग व पुनर्वास केंद्र ने सरोजनी नगर के गौता आश्रम में जागरूकता व शारीरिक दिव्यांगता कार्यक्रम का आयोजन किया। केंद्र के सहायक आचार्य द्वारा सभी बच्चों का परीक्षण किया गया। जिसमें से 30 बच्चों में से 15 बच्चों में विकृतियों के लक्षण पाए गए। जबकि 23 में स्पीच संबंधी समस्याएं पाई गईं। परीक्षण में रीढ़, की हड्डी, नोक नी और पैर तथा सुनने संबंधी विकृतियों का मूल्यांकन किया गया। कार्यक्रम में रोहित सिंह, प्रो. वीके सिंह, रणजीत कुमार, डा. संत प्रकाश गौतम और असिस्टेंट प्रो. डॉ. कुमार पाल मौजूद रहे।

उत्प्रेरक निर्माण पर्यावरण अनुकूल

अमृत विचार, लखनऊ : लखनऊ विश्वविद्यालय के रसायन विज्ञान विभाग में उन्नत ऑक्सीकरण प्रक्रियाओं द्वारा खतरनाक कार्बनिक यौगिकों के उत्प्रेरक अपघटन पर व्याख्यान का आयोजन किया गया। यह व्याख्यान दक्षिण अफ्रीका स्थित यूनिवर्सिटी ऑफ जुलुलंड के रसायन विज्ञान विभाग के डॉ. वीएसआर राजशेखर पुल्लामोत्तला द्वारा प्रस्तुत किया गया। उन्होंने उत्प्रेरकों के निर्माण, कार्यविधायी मार्गों तथा ऊर्जा-संरक्षण आधारित ऑक्सीकरण तकनीकों से संबंधित वैज्ञानिक पहलुओं को स्पष्ट रूप से प्रस्तुत किया, जो सतत पर्यावरणीय उत्प्रेरकों की दिशा में उपयोगी हैं। कार्यक्रम में प्रो. वीके शर्मा, अध्यक्ष, रसायन विज्ञान विभाग, डॉ. मनीषा शुक्ला आदि उपस्थित रहे।

कौशल बने शिक्षामित्र संघ के संगठन मंत्री

अमृत विचार, लखनऊ : उत्तर प्रदेश प्राथमिक शिक्षामित्र संघ ने संगठन को और अधिक मजबूत करने के उद्देश्य से संगठनात्मक बदलाव किया है। प्रदेश मंत्री के पद पर कार्यरत कौशल कुमार सिंह को संघ का संगठन मंत्री नियुक्त किया गया है। संघ के प्रदेश अध्यक्ष शिव कुमार शुक्ला ने कौशल कुमार सिंह को नई जिम्मेदारी दिा जाने पर बधाई दी और उम्मीद जताई कि उनके अनुभव और सक्रियता से संगठन को और अधिक मजबूती मिलेगी।

समृद्धि ने दी नृत्य की स्पर्शश्रेष्ठ प्रस्तुति

अमृत विचार, लखनऊ : सिटी मोन्टेसरी स्कूल, अलीगंज द्वितीय कैम्पस की कक्षा-8 की छात्रा समृद्धि वरुण्य को शास्त्रीय नृत्य "भारतनाट्यम" के सर्वश्रेष्ठ प्रस्तुतिकरण हेतु प्रशस्ति पत्र एवं स्मृति चिन्ह प्रदान किया गया है। समृद्धि ने यह उपलब्धि स्वर्ण नृत्य कला मंदिर के तत्वावधान में आयोजित 16वें भारतनाट्यम वार्षिक समारोह में अर्जित की। इस अवसर पर समृद्धि ने भारतनाट्यम की सार्वजनिक प्रस्तुति में संतुलित भाव-भंगिमा, अभिव्यक्ति और शास्त्रीय नृत्य कला की गहरी समझ के साथ ही रचनात्मकता व सुर-लय-ताल की इन्द्रधनुषी छटा प्रदर्शित कर स्वयं को मंत्रमुग्ध कर दिया। संस्थापिका-निदेशिका डा. मणिषा गांधी ने छात्रा की बहुमुखी प्रतिभा की प्रशंसा की और शिक्षकों का हार्दिक आभार व्यक्त किया।

जांच कमेटी ने रिपोर्ट डीआईओएस को सौंपी

अमृत विचार, लखनऊ : बैकटी के सेरपुर स्थित राजकीय इंटर कॉलेज की प्रभारी प्रधानाचार्या के छात्र को पीटने की बात जांच रिपोर्ट जिला विद्यालय निरीक्षण को सौंप दी गई है। बताया जाता है कि जांच में आरोप सही पाए गए हैं और इस रिपोर्ट को अग्रिम कार्रवाई के लिए महानिदेशक को भेजी जाएगी। विद्यार्थियों के आरोप पर जांच करने गई टीम को छात्र के चेहरे व उंगली पर चोट के निशान मिले हैं। जांच में बच्चों से स्कूल में झाड़ू लगवाने, वॉशरूम के इस्तेमाल के बदले पांच रुपये शुल्क लेने का जिक्र भी किया गया है। मामला राजकीय इंटर कॉलेज में सोमवार को निर्धारित जगह पर साइकिल नहीं खड़ी करने पर प्रभारी प्रधानाचार्या द्वारा कुछ छात्रों के पीटे जाने का आरोप था। नाराज छात्र-छात्राओं ने करीब छह घंटे तक प्रदर्शन किया था। जीडाईसी सेरपुर में 216 छात्र व छात्राएं पंजीकृत हैं। स्कूल में बच्चों को पढ़ाने के लिए 5 स्थायी शिक्षक, 2 कान्टेव और 2 पनजीओ के तहत शिक्षण के तैनात हैं। आरोप है कि प्रधानाचार्या के खीफ से बच्चे ही नहीं शिक्षक भी परेशान हैं।

इलेक्ट्रॉनिक उपकरण करेंगे हार-जीत का फैसला

69वीं राष्ट्रीय विद्यालयीय एथलेटिक्स प्रतियोगिता 13 दिसंबर से, प्रतियोगिता को लेकर शिक्षा निदेशक ने की समीक्षा बैठक

कार्यालय संवाददाता, लखनऊ

अमृत विचार : माध्यमिक शिक्षा विभाग द्वारा अंडर-17 आयु वर्ग के बालक-बालिकाओं की 69वीं राष्ट्रीय विद्यालयीय एथलेटिक्स प्रतियोगिता 2025-26 का आयोजन 13 दिसंबर से 17 दिसंबर तक हो रहा है। प्रतियोगिता में निर्णय की पारदर्शिता बनाए रखने हेतु साइंटिफिक इलेक्ट्रॉनिक उपकरण की व्यवस्था की गई है, जिसकी लाइव स्ट्रीमिंग, फोटोग्राफी एवं वीडियोग्राफी भी की जाएगी। इसी के आधार पर जीत-हार का फैसला किया जाएगा। प्रतियोगिता को लेकर समीक्षा बैठक शिक्षा निदेशक माध्यमिक की अध्यक्षता में संपन्न हुई। निदेशक द्वारा आयोजन की संपूर्ण तैयारियों का जायजा लिया गया और आवश्यक दिशा-निर्देश दिए गए।

बैठक में खिलाड़ियों के आगमन



69वीं राष्ट्रीय विद्यालयीय एथलेटिक्स प्रतियोगिता की समीक्षा बैठक करते शिक्षा निदेशक माध्यमिक व अन्य।

अमृत विचार

से लेकर उनके आवास, भोजन, चिकित्सा सहित सुरक्षा व्यवस्था के पहलुओं पर बारोंकी से विचार-विमर्श किया गया। प्रतियोगिता के मीडिया कोऑर्डिनेटर व मंडलीय विज्ञान प्रगति अधिकारी डॉ. दिनेश कुमार ने बताया कि सभी राज्यों, केंद्र शासित प्रदेशों व कतिपय

संगठन, सोसाइटीज सहित कुल 44 इकाइयों की टीमों में से अब तक प्राप्त सूचना के अनुसार 41 टीमों द्वारा प्रतिभाग किया जाएगा। एसजीएफआई की साइट के अनुसार करीब 835 बालक, 759 बालिका सहित कुल 1594 प्रतिभागियों व 294 कोच व मैनेजर खेलों में हिस्सा

लेगे।

प्रतियोगिता के आयोजन को लेकर हुई बैठक में शिक्षा निदेशक माध्यमिक डॉ. महेंद्र देव, संयुक्त शिक्षा निदेशक मंडल डॉ. प्रदीप कुमार, उप शिक्षा निदेशक मंडल रेखा दिवाकर, वरिष्ठ विशेषज्ञ समग्र शिक्षा डॉ. मुकेश कुमार सिंह, जिला

आत्मसम्मान सबसे बड़ी ताकत : पाठक

कार्यालय संवाददाता, लखनऊ

अमृत विचार: अंतरराष्ट्रीय मानवाधिकार दिवस के अवसर पर कैसरबाग स्थित गांधी भवन में आयोजित मानवाधिकार जागरूकता अधिवेशन में उपमुख्यमंत्री ब्रजेश पाठक ने समाज में बढ़ती मानवाधिकार जागरूकता पर विचार व्यक्त किए। उन्होंने कहा कि मानवाधिकारों को बढ़ावा देने के लिए समाज में संवेदनशीलता और सहानुभूति विकसित करना अत्यंत महत्वपूर्ण है।

उपमुख्यमंत्री ने कहा कि यदि हम उन लोगों के स्थान पर स्वयं की कल्पना करें जिन्हें समाज में कमतर समझा जाता है, तो हमारी आंखें खुल जाएंगी और हम कुछ करने के लिए प्रेरित होंगे। किसी भी व्यक्ति का आत्मसम्मान उसकी सबसे बड़ी ताकत है। हमें अपने शब्दों और कार्यों में एक-दूसरे का सम्मान बनाए रखना चाहिए। उन्होंने यह भी कहा कि मानव का जीवन एक-दूसरे



अधिवेशन को सम्वोधित करते उप मुख्य मंत्री ब्रजेश पाठक।

अमृत विचार

● अन्तर्राष्ट्रीय मानवाधिकार दिवस पर भारतीय मानवाधिकार परिवार का कार्यक्रम

की मदद करने के लिए ही मिला है और समाज तभी सशक्त बनता है जब लोग एक-दूसरे के अधिकारों का सम्मान करें। इस अवसर पर भारतीय मानवाधिकार परिवार की ओर से मानवाधिकार विशेषांक का विमोचन भी किया गया। विशेषांक में मानवाधिकारों, जागरूकता

अभियानों और सामाजिक सरोकारों से संबंधित जानकारी प्रकाशित की गई है। कार्यक्रम में कई प्रतिष्ठित व्यक्ति उपस्थित रहे, जिनमें पूर्व राज्यसभा सांसद डॉ. अशोक वाजपेयी, भारतीय मानवाधिकार परिवार के राष्ट्रीय अध्यक्ष गिरीश कुमार अवस्थी, अजय त्रिपाठी, आशुतोष शरण तिवारी, राकेश मिश्रा, शरद कुलश्रेष्ठ, हरि नारायण उपाध्याय और राधेराधे महाराज शामिल थे।



मानवाधिकार दिवस पर आयोजित कार्यक्रम में न्यायमूर्ति डीके अरोरा।



मानवाधिकार दिवस पर आयोजित कार्यशाला में पुस्तक का विमोचन करते मुख्य अतिथि।

हर व्यक्ति की सुरक्षा प्राथमिकता: न्यायमूर्ति

■ अमृत विचार, लखनऊ : अंतरराष्ट्रीय मानवाधिकार दिवस के अवसर पर मानवाधिकार आयोग स्थित ऑडिटोरियम में समारोह का आयोजन किया गया। मुख्य अतिथि न्यायमूर्ति डॉ. डीके अरोरा ने कहा कि बोलने का अधिकार या कोई भी मौलिक अधिकार अपने आप में निरपेक्ष नहीं हैं और इन पर युक्तिसंगत प्रतिबंध लगाये गए हैं। कानून की दृष्टि से प्रत्येक व्यक्ति समान है और हर किसी की गरिमा और सुरक्षा सुनिश्चित करना प्राथमिकता होनी चाहिए। विशिष्ट अतिथि सुधीर कुमार स्वर्सेना ने कहा कि गरिमा की शुरुआत अपने घर से होनी चाहिए और समाज में महिलाओं व बच्चियों की सुरक्षा और सम्मान पर विशेष जोर दिया जाना चाहिए। आयोग के सदस्य न्यायमूर्ति राजीव लोचन मेहरोत्रा ने बताया कि मानवाधिकार चाहे मौलिक हों या विधिक, हर व्यक्ति को स्वच्छ हवा में सांस लेने का अधिकार भी मानवाधिकार की श्रेणी में आता है। सदस्य बृज भूषण ने कहा कि प्रत्येक मनुष्य के मूलभूत अधिकार सुरक्षित होने चाहिए और सभी उपलब्ध अधिकार मानवाधिकारों के अंतर्गत आते हैं। पुलिस महानिदेशक संदीप साहूके ने समारोह में पथार अतिथियों का धन्यवाद ज्ञापित किया।

विधायक खेल प्रतियोगिता

ओशीन ने 100 और 200 मीटर दौड़ में जीता स्वर्ण

कबड्डी में चौक स्टेडियम और सेवन वंडर बने विजेता

कार्यालय संवाददाता, लखनऊ

अमृत विचार: युवा कल्याण और प्रान्तीय रक्षक दल की देखरेख में बुधवार को केडी सिंह बाबू स्टेडियम में विधायक खेल प्रतियोगिता का आयोजन किया गया। 100 और 200 मीटर दौड़ में ओशीन ने पहला स्थान प्राप्त किया। 400 मीटर दौड़ में सुप्रिया और 800 मीटर में ललिता प्रथम रहीं। पुरुष वर्ग की कबड्डी में चौक स्टेडियम विजेता और आर एस स्पोर्ट्स उपविजेता बना। महिला वर्ग में सेवन वेंडर जीता। चौक स्टेडियम उपविजेता रहा।

लखनऊ मध्य विधानसभा क्षेत्र की दो दिवसीय खेल प्रतियोगिता में एथलेटिक्स, वॉलीबॉल, कबड्डी, भारोत्तोलन और बैडमिंटन की स्पर्धाएं हुईं। सब जूनियर, जूनियर



ट्रॉफी के साथ विजेता खिलाड़ी।

अमृत विचार

और सीनियर वर्ग में महिला व पुरुष खिलाड़ियों ने भाग लिया। 100 मीटर दौड़ में ओशीन प्रथम, शाक्षी दूसरा और दिव्या तीसरे स्थान पर रहीं। लंबीकूद में साथी, सीजा और आशीर्य पहला, दूसरा व तीसरे स्थान हासिल किया। ऊंचे कूद में आशीर्य प्रथम, शाक्षी द्वितीय व देविका तृतीय रहीं, शॉर्ट पुट में ललिता को पहला, चांदनी

द्वितीय और एकता तीसरे स्थान पाया। 800 मीटर दौड़ में ललिता पहले, चांदनी दूसरे और आयुषी तीसरे स्थान पर रहीं। लंबीकूद में साथी, सीजा और आशीर्य पहला, दूसरा व तीसरे स्थान हासिल किया। ऊंचे कूद में आशीर्य प्रथम, शाक्षी द्वितीय व देविका तृतीय रहीं, शॉर्ट पुट में ललिता को पहला, चांदनी

एयरपोर्ट पर खिलाड़ियों का होगा स्वागत

■ देश के विभिन्न राज्यों से आने वाली टीमों का स्वागत माध्यमिक शिक्षा विभाग के अधिकारी रेलवे स्टेशनों, बस स्टेशन, मेट्रो और एयरपोर्ट पर करेंगे। प्रतियोगिता स्थल और आवास स्थल तक आवागमन के लिए पर्याप्त संख्या में बस और छेटी गाड़ियों को परिवहन हेतु आवंटित कर दिया गया है।

होटल आवंटन का कार्य पूरा

■ प्रतिभागियों, कोच व मैनेजर समेत प्रतियोगिता को संपन्न कराने हेतु एएफआई द्वारा नियुक्त निर्णायकों और अधिकारियों के लिए होटल आवंटन का कार्य पूरा कर लिया गया है।

नियमित रूप से होगा डोप टेस्ट

■ प्रतियोगिता में प्रतिभाग कर रहे खिलाड़ियों के डोप टेस्ट की नियमित जांच हेतु राष्ट्रीय डोपिंग रोबी एजेंसी नाडा टीम को पत्र प्रेषित कर बुलाया गया है।

ऐतिहासिक स्थानों का भ्रमण करेंगे खिलाड़ी

■ देश के विभिन्न राज्यों से आने वाले प्रतिभागियों को जिस दिन उनकी खेल प्रतियोगिता नहीं होगी, उन्हें लखनऊ के ऐतिहासिक व प्रसिद्ध पर्यटन स्थलों का भ्रमण कराया जाएगा।

विद्यालय निरीक्षक लखनऊ राकेश कॉलेज अतुल सिन्हा सहित सभी कुमार, क्षेत्रीय क्रीड़ा अधिकारी एवं अधिकारी एवं कार्मिक उपस्थित प्राचार्य गुरु गोविंद सिंह स्पोर्ट्स रहे।

हर तबके को मिलेगी साइबर सुरक्षा की ट्रेनिंग



एकेटीयू में मंगलवार को आयोजित साइबर सुरक्षा कार्यशाला में शामिल छात्र।

7,000 साइबर अपराध दर्ज होते हैं प्रतिदिन

■ सी-डैक नोएडा के सर्वेक्षण के अनुसार भारत में प्रतिदिन 7,000 साइबर अपराध दर्ज हो रहे हैं। साइबर अपराधियों की अर्थव्यवस्था दुनिया की तीसरी बड़ी अर्थव्यवस्था बन चुकी है, जो 8 ट्रिलियन डॉलर तक पहुंच चुकी है।

तक शुरू होने वाले सेंटर ऑफ एक्सिलेंस में छात्रों को नए पाठ्यक्रमों से तो जोड़ा ही जाएगा, बल्कि इस सेंटर पर आम लोगों को भी प्रशिक्षित किया जाएगा। गत वर्ष

प्राविधिक विश्वविद्यालय ने उत्तर प्रदेश पुलिसकर्मियों को साइबर सुरक्षा का प्रशिक्षण दिया था, जिसके बाद प्रदेश के प्रत्येक जिले में प्रशिक्षित पुलिसकर्मियों ने साइबर

प्रतिदिन खुद को अपडेट कर रहे हैं। पहले वे ओटीपी आदि पूछते थे, लेकिन अब चित्र भेजना, वीडियो लिंक आदि कई तरीके अपनाने लगे हैं, जिनसे लोग आसानी से भ्रमित हो जाते हैं। जागरूक रहना और तकनीकी को जानना बेहद जरूरी है। एकेटीयू में लोगों को जागरूक और प्रशिक्षित करने का कार्यक्रम जल्दी ही आरंभ किया जाएगा।"

एनईआर महिला टीम ने इंटर रेलवे चैंपियनशिप में बिखेरी चमक

अमृत विचार, लखनऊ : ऑल इंडिया इंटर रेलवे चैंपियनशिप में नॉर्थ ईस्टर्न रेलवे (एनईआर) की महिला टीम ने शानदार प्रदर्शन करते हुए चार पदक अपने नाम किए और रनर-अप ट्रॉफी पर कब्जा जमाया। लखनऊ डिवीजन की खिलाड़ियों ने अलग-अलग वर्गों में बेहतरीन खेल दिखाकर रेलवे का मान बढ़ाया। प्रतियोगिता में उषा ने दमदार प्रदर्शन करते हुए स्वर्ण पदक जीता। भावना ने शानदार खेल पेस कर रजत पदक प्राप्त किया, जबकि वीरजीत कौर और अंजली जोशी ने अपनी-अपनी श्रेणियों में कांस्य पदक जीतकर टीम की पदक तालिका में योगदान दिया। बेहतरीन प्रदर्शन के चलते एनईआर की टीम ने चैंपियनशिप में अपनी मजबूत मौजूदगी दर्ज कराई।

टीम की कोच स्वाति सिंह ने बताया कि सभी पदक विजेता खिलाड़ी लखनऊ डिवीजन से हैं, जो यहां की खेल संरचना की मजबूती को दर्शाता है।

साइबर अपराधी भी दिन-प्रतिदिन खुद को अपडेट कर रहे हैं। पहले वे ओटीपी

आदि पूछते थे, लेकिन अब चित्र भेजना, वीडियो लिंक आदि कई तरीके अपनाने लगे हैं, जिनसे लोग आसानी से भ्रमित हो जाते हैं। जागरूक रहना और तकनीकी को जानना बेहद जरूरी है। एकेटीयू में लोगों को जागरूक और प्रशिक्षित करने का कार्यक्रम जल्दी ही आरंभ किया जाएगा।"

— डॉ. वंदना शर्मा
इनोवेशन हब, एकेटीयू

अपराधियों पर लगाम कसनी शुरू कर दी है।
इन्हें किया जाएगा प्रशिक्षित-एकेटीयू से जुड़े सभी तकनीकी महाविद्यालयों के शिक्षकों को प्रथम चरण में प्रशिक्षित किया जाएगा। इसके बाद वरिष्ठ नागरिकों को साइबर अपराधियों के जाल में न फंसने के गुर सीखाए जाएंगे। महाविद्यालयों के छात्र-छात्राओं, महिलाओं और स्कूली छात्रों को भी प्रशिक्षण दिया जाएगा।

सिटी डायरी



नेना को पुरस्कृत करते भाषा विवि के कुलपति प्रो. अजय तनेजा।



वॉलीबॉल मैच के दौरान खिलाड़ी।



लखनऊ से रवाना होता शिक्षकों का दल।



30 हजार शिक्षक दिल्ली रवाना

अमृत विचार, लखनऊ : दिल्ली के जंतर-मंतर पर आज देश भर के प्राथमिक शिक्षक रेली करेंगे। इसके लिए लखनऊ समेत मंडल से करीब 30 हजार शिक्षक रवाना हो चुके हैं। शिक्षक टैटैटी अनिवार्यता के खिलाफ विरोध प्रदर्शन करने जा रहे हैं। उनकी मांग है कि उन्हें टैटैटी अनिवार्यता से छूट दी जाए। उत्तर प्रदेश के सभी जिलों से शिक्षक बुधवार की रात बस, ट्रेन और अन्य निजी साधनों से दिल्ली के लिए रवाना हो गए। अखिल भारतीय प्राथमिक शिक्षक संघ के राष्ट्रीय अध्यक्ष सुशील कुमार पांडे ने बताया कि दिल्ली के निकटवर्ती जिलों से शिक्षक कल सुबह धरना प्रदर्शन में शामिल होंगे। शिक्षक संघ के राष्ट्रीय अध्यक्ष ने कहा कि सुप्रीम कोर्ट के आदेश के बाद शिक्षक काफी निराश और हताश हैं। इस प्रकरण से आहत कई शिक्षकों की अकाल मृत्यु भी हो चुकी है।



निरीक्षण करती कुलपति प्रो. मनुका खन्ना।

अंतरराष्ट्रीय सम्मेलन में नेना श्रीवास्तव को बेस्ट पोस्टर अवॉर्ड

अमृत विचार, लखनऊ : ख्वाजा मोइनुद्दीन चिश्ती भाषा विश्वविद्यालय में आयोजित ड्रा डिस्कवरी, डेवलपमेंट एंड इंग डिलीवरी अंतरराष्ट्रीय सम्मेलन में लखनऊ विश्वविद्यालय के शोधार्थियों ने उल्लेखनीय सफलता हासिल की। अंतरराष्ट्रीय सम्मेलन में नेना श्रीवास्तव को बेस्ट पोस्टर अवॉर्ड प्राप्त हुआ है। लखनऊ विश्वविद्यालय के अधीन विज्ञान विभाग की शोधार्थी नेना श्रीवास्तव अपने शोध कार्य के लिए सक्रिय हैं। उनकी उत्कृष्ट प्रस्तुति के लिए उन्हें बेस्ट पोस्टर अवॉर्ड से सम्मानित किया गया। नेना ने अपने शोध कार्य "हेपैटोसेलुलर कार्सिनोमा थेरेपी हेतु कैम्फेरोल का नैनो-लिपोसोमल वितरण" की प्रस्तुति दी। यह अध्ययन विज्ञान एवं प्रायोगिकी परिषद, उत्तर प्रदेश द्वारा प्रायोजित परियोजना का हिस्सा है। कार्यक्रम के दौरान कुलपति प्रो. अजय तनेजा ने नेना श्रीवास्तव को सम्मानित किया।

बुंदेलखंड विश्वविद्यालय ने इंटीग्रल यूनिवर्सिटी को पछाड़ा

अमृत विचार, लखनऊ : इंटीग्रल यूनिवर्सिटी ने महिला भार नॉर्थ जोन इंटर यूनिवर्सिटी महिला वॉलीबॉल चैंपियनशिप 2025-26 की मेजबानी की। एक्सोसिपरशन ऑफ इंडियन यूनिवर्सिटीज के तत्वावधान में आयोजित इस प्रतियोगिता में उत्तर भारत के 40 से अधिक विश्वविद्यालयों की महिला टीमें भाग ले रही हैं। यह आयोजन 10 से 14 दिसंबर तक चल रहा है। पहले दिन कुल 11 मुकाबले खेले गए। बुंदेलखंड विश्वविद्यालय, झांसी ने इंटीग्रल यूनिवर्सिटी को 3-0 से हराया। चौधरी चरण सिंह विश्वविद्यालय, मेरठ ने डॉ. राम मनोहर लोहिया अवध विश्वविद्यालय, अयोध्या को 3-0 से परास्त किया।

कुलपति ने परीक्षाओं का किया निरीक्षण

अमृत विचार, लखनऊ : लखनऊ विश्वविद्यालय में चल रही विषम सेमेस्टर की परीक्षाओं के दौरान सुबह की घाली की परीक्षा व्यवस्था का निरीक्षण कुलपति प्रो. मनुका खन्ना ने किया। उन्होंने वाणिज्य संकाय एवं पीजी ब्लॉक का दौरा कर परीक्षा केंद्रों की व्यवस्थाओं का जायजा लिया। इस अवसर पर विश्वविद्यालय के प्रावटर एवं उनकी टीम के सदस्य भी उनके साथ उपस्थित रहे।